

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय से १४ कार्मिक सेवानिवृत्त

पंतनगर। २८ फरवरी, २०१८। पंतनगर विश्वविद्यालय से आज १४ कार्मिक सेवानिवृत्त हुए, जिनको कुलपति कार्यालय स्थित सभागार में आयोजित समारोह में भावभीनी विदाई दी गई। विश्वविद्यालय के कुलसचिव, डा. ए.पी. शर्मा ने सभी सेवानिवृत्त हो रहे कर्मियों को पुष्पगुच्छ प्रदान किये तथा उनके पेंशन व ग्रेजुएट प्रपत्र एवं सामान्य भविष्य निधि की राशि के चेक प्रदान किए। वित्त नियंत्रक, सुश्री कृष्णा रौकली ने सभी का स्वागत किया। कार्यक्रम का संचालन उप-वित्त नियंत्रक, डा. जे.सी. बडोला ने किया।

कुलसचिव, डा. ए.पी. शर्मा ने कहा कि विश्वविद्यालयों जैसी संस्थाएं अन्नत काल तक चलती हैं, जिनके लिए उनके कर्मचारी सीढ़ी का काम करते हैं तथा संस्थाओं का उत्थान करते हैं। उन्होंने कहा कि पंतनगर का ब्रांड नाम यहा के कर्मचारियों एवं अधिकारियों के कारण ही है। डा. शर्मा ने सेवानिवृत्त हो रहे कर्मियों की लम्बी एवं सफल सेवा के लिए उन्हें बधाई दी तथा कहा कि उनका योगदान विश्वविद्यालय हमेशा याद रखेगा। अंत में उन्होंने सेवानिवृत्त हो रहे कर्मियों के सुखी एवं मंगलमय जीवन के लिए शुभकामनाएं दी।

कार्यक्रम में सेवानिवृत्त हो रहे डा. हरि मोहन अग्रवाल, प्राध्यापक, एवं श्रीमती संतोष सक्सेना, प्रधान सहायक, ने अपने विचार प्रकट किये। साथ ही उपस्थित अधिकारियों में डा. ए.के. कर्नाटक, अपर निदेशक प्रशासन एवं अनुश्रवण; डा. एच.सी. शर्मा, अधिष्ठाता प्रौद्योगिकी महाविद्यालय; डा. वी.पी. सिंह, संयुक्त निदेशक फसल अनुसंधान केन्द्र; डा. आर.के. श्रीवास्तव, प्राध्यापक; एवं डा. जी.सी. जोशी, संस्थापनाधिकारी ने भी अपने विचार प्रकट किये तथा सेवानिवृत्त हो रहे कर्मियों को शुभकामनाएं दी।

आज सेवानिवृत्त हो रहे कार्मिकों में डा. हरि मोहन अग्रवाल, प्राध्यापक; श्रीमती संतोष सक्सेना, प्रधान सहायक; श्री रामप्रीत, वाररमैन; श्री गौरी शंकर, कारपेन्टर; श्री एम.के.सिंह, ग्रामीण कार्यकर्ता; तथा श्री तुफानी, श्री रमाकान्त, श्री सुरेश, श्री मदन, श्री गोरख, श्री विशेषर, श्री मुन्नु, श्री छोटूराम एवं श्रीमती जुलेखा, कृषि श्रमिक, सम्मिलित थे।



सेवानिवृत्त हो रहे कार्मिकों के साथ कुलसचिव, डा. ए.पी. शर्मा, वित्त नियंत्रक, सुश्री कृष्णा रौकली, एवं अन्य अधिकारी।